

Bosa Mekana mete yi Jaŋ ketima

Yo Jaŋ, mo tomun Yesus Krist kete mekana mete yoko.

Mekana mete jéki lepo kasi diyo sangwate sine be Njambiyé. Jaŋ kéti yo kenje njon bekriten bete be ngimo te yite, keto menjangwe mete yi bo sangwama no ké. Yo nde, banja bomo nja tedye yina kotu meyasi ke kasi Yesus, lepo nde, a ti jadye gbate nda mumo na, nye yeti *Krist na. Bo ka sendi mbombu lepo nde, mebeyo yeti pake yina nyangwe beya yasi te yi mumo ta sangwa ne mebone kete ke mbombu Njambiyé na. Dete, Jaŋ ke keto mekana maka yi nye ne bekriten deti ke tikina temo te yi bo tike ke yi Krist ké, yi lepo sendi nye bo nde, bo bakidya melépi mete yi botu be tomun be Yesus kandima tedye bo ké ne koŋ koŋ. A ke jeba bo nde Bonó bene.

Wuse yakama baka mekana maka ke menjabiyé yitan jo wete:

1. Bekriten dêki sangwate bene Njambiyé, jonna sendi dete tande yan (kumte 1-2).
2. Kasi bependo be bekriten (kumte 2).
3. Bekriten nè kasi njena Yesus Krist (kumte 2-3).
4. Bekriten yeti wete bene bono be *Satan na (kumte 3).

5. Bekriten nè kasi botu be tedya kotu meyasi (kumte 4).
6. Kasi mekwadya nè kasi tikina temo ne ngbik ke yi Njambiyè (kumte 4-5).

Kasi Lepi te yi nye bomo jongwe

¹ Wuse lépi meyasi maka kenje wune ke kasi mo te yi bo jeba nde Lepi*f1* ko. Yo Lepi te nye bomo kpaşa jongwe. Wuse lépi kasi mo te e kandima be, yite Njambiyè ti pa kuso mboko na. Wuse wokuma nye ke lepina, beje nye ne gba misi musu. Wuse seŋgila nye, e wuse kpoke sendi gba nye ne mebo musu. ² Mo te e nye kpaşa jongwe te ko njá punje yotu. Wuse beŋma nye, dete wuse ke lepo yasi te yi wuse beŋma nè yi wuse duwa ke kasi ne. Wuse ke pele kasi jongwe te yi kpo ne kpo nye wune. Jongwe te ba mbombu ke keki Da. Ma ndana, Da punja yo tedye nye wuse. ³ Yasi te yi wuse beŋma ne misi musu nè yi wuse wokuma, wuse ke pele sendi yo nye wune, né wune be sendi saŋgwate ne wuse. Ma diyó te yi wuse diyè su saŋgwate ké, yo sine be Da nè Monó wene Yesus Krist. ⁴ Wuse kéti meyasi maka kenje wune, né metemo musu tondu ne mesosa.

Njambiyè, nye mejasi

⁵ Ma tom te yi Monó wene njá lepo nye wuse ké, yo nde, Njambiyè ne nguru wene mejasi kine monó yitil ne mbet ke yene na. Yo yite yi wuse pele nye wune. ⁶ Nge wuse lepe nde, sine be Njambiyè saŋgwate, kpaló nje jonna ke moy yitil, yite wuse ke kelo ja. Sendi, wuse

ke tedye nde, wuse ti kél meyasi ne ngben ke jonḡwe dyusu nda yi Njambiyε tedye wuse ké na. ⁷ Ma yasi wete, nḡe wuse nje jonḡa ke moy mejasi nda yi Njambiyε ne nguru wene ke moy mejasi ké, yite wuse sanḡwate tande su, ɔ b́eḡa, mekiyo me Monɔ wene Yesu ma pupudye wuse soḡe mebeyɔ hene te yi wuse kelma ké. ⁸ Nḡe wuse lepe nde, wuse kine mebeyɔ na, yite wuse ke sefile yotu su ne nguru wusu, komete, gbakasi yeti ke temɔ su na. ⁹ Ma nḡe wuse jaye kotu mekele mete yi wuse kele ké ke mbombu Njambiyε, yite a ta tiko wuse ne ngwete, soḡe yo ke to su, pupudye wuse ke beya mekele musu hene, keto a tónjukwe meyasi mete yi nye si kpo ké, sendi nye ne ngben. ¹⁰ Ma nḡe wuse nje lepo nde, wuse ti kele yiḡa beya yasi wete yeso na, yite wuse ke peso nde, Njambiyε mo ja. Komete, melepi mene ti pa sekila ke temɔ su na.

2

Krist ke kama keto su

¹ Wune bonɔ, mi kéti meyasi maka kenje wune, ma wune me nje kelo yiḡa beya yasi. Ma nḡe dyɔ nde, mbanḡa kelma yiḡa beya yasi, wune dúkwe nde, wuse ne Mo te ε kama keto su ke keki Da ko. Yo Yesu Krist, mo te ε ne ngben ko. ² Nye ne nguru wene nya yotu ne ne sadaka, gwe punje mekiyo mene yi soḡe ne ngambi Njambiyε keto mebeyɔ musu. Ma yeti ndi keto mebeyɔ musu bepo na, yo sendi keto te yi botu be meneti maka hene.

Kasi mekwadya ke njoka beman

³ Yasi te yi tedye wuse gbate nde, wuse ma duwe Njambiyε kimɔ duwate kε, yo kome wuse bakidye membonga mene, kelo meyasi mete yi yo lere kε. ⁴ Nge mumɔ lere nde, a ma duwe Njambiyε kimɔ duwate, kine bakidye kelo meyasi mete yi membonga mene lere kε, yite nye mɔ ja. Sendi, gbakasi yeti ke jonɔwe dyene na. ⁵ Ma mɔ te ε bakidye kelo yasi te yi Njambiyε lere kε ke tedye nde, a ke kwadye Njambiyε gbate ne temɔ ne hene. Yasi te yi tedye wuse nde, sine be Njambiyε me sangwate kε, ⁶ yo nde, mɔ te ε lere nde, a ke diyɔ wete bene Njambiyε ko yakanɔwe jonna nda yi Yesus Krist jonnama no kε.

⁷ Wune njon, wune son temɔ mbe, yasi te yi mi kete kenje wune kε yeti yina jonja yasi te yi membonga me Njambiyε lere kε na. Yasi wete, yo ndi kiya njombu yasi te yi wune wokuma ke ngimɔ te yi wune kandima ne jayna melepi me Njambiyε kε. Njombu yasi te, yo leri te yi wune sima woko kε. ⁸ Ma ko dte, yasi te yi mi kete kenje wune kε deke nda yina jonja yasi te yi membonga lere kε, keto yo ke beɔna gbate dte ke Jonɔwe *Krist nε ke jonɔwe dyun. Yo nde: Yitil ke si kwa, ma kpasa mejasi me ke panɔ. ⁹ Nge mumɔ lere nde, a ke mejasi, nje kpalo kε mbombu benɔ man, yite mɔ te ndi ke moy yitil kumɔ ndana. ¹⁰ Mɔ te ε kwadye man ko ke jonna ke mejasi, yana te yi yakama jatidye nye ke beya nje yeti na. ¹¹ Ma mɔ te ε bene man ko ndi ke moy yitil. A ke kendɔ ke moy yitil kine duwe kome nye kε kε na, keto yitil ma dibɔ misi mene.

¹² Wune bonɔ, mi kεti meyasi maka kenje

wunε, keto Njambiyε sima tiko βeya meyasi mete yi wunε keke kε ne ηgwete, keto yasi te yi Yesus Krist kelma kε. ¹³ Wunε βesaηgwe ne βono, mi kεti meyasi maka kenje wunε, keto wunε ke kombile duwe mo te ε kandima βe kete, yite Njambiyε ti pa kuso mboko na. Wunε βegwanjo ne βengondu, mi kεti meyasi maka kenje wunε, keto wunε sima laηsa *Mo βeya mekele. ¹⁴ Wunε βono, mi ketima meyasi maka kenje wunε, keto wunε ke kombile duwe Da. Wunε βesaηgwe ne βono, mi ketima meyasi maka kenje wunε, keto wunε ke kombile duwe mo te ε kandima βe kete, yite Njambiyε ti pa kuso mboko na. Wunε βegwanjo ne βengondu, mi ketima kenje wunε, keto wunε ne dεti ke nje Njambiyε. Sendi, melepi me Njambiyε ke diyo ke moy metemo mun. Wunε sima laηsa sendi Mo βeya mekele.

¹⁵ Wunε ti nyeki temo ke meneti maka ne ke meyasi mete yi diye kete kε na. Nge mumo nye temo ke meneti maka, yite a yeti ne mekwadya suηgwe ne Da na. ¹⁶ Keto mekele mete yi botu βe meneti maka diki kelo kε, yo deke: Goruna kelna βeya mekele mete yi bo diki kwadye kε, βeηna meyasi nje goro namo yo, nje bu susula yotu ke yasi te yi mumo ne ηguru wene joηna no kε. Mekele mete yinori hene ti wula ke yi Da na, yasi wete, yo wula ke yi botu βe meneti maka. ¹⁷ Ma meneti maka ke kwa, meyasi hene te yi bomo gore kete kε ke kwa sendi. Yasi wete, mo te ε keke yasi te yi Njambiyε kwadye kε ta ju kpo ne kpo.

Kasi botu βe yeke to ne Krist baka

¹⁸ Wunε bɔnɔ, metu mete yi siyna ngimɔ sima dya. Wunε wokuma nde, *Mɔ te ε ta yeko to ne Krist ko ta nje. Ma ndana, budya botu bete be yeke to ne nye baka sima dya. Dete, wuse ke duwe nde, metu mete yi siyna ngimɔ sima dya gbate. ¹⁹ Botu bete duwa ke njoka su, yasi wete, sine bo ti be ne yija nam na. Keto bo ma beki ne yija nam sine bo, ma bo bonma ke njoka su. Bo duwa dete ke njoka su, ne yo tedye ne sanjan nde, bo hene yeti ne nam sine bo na. ²⁰ Ma ke be wunε, pupuna mo te ε Njambiyε tokuma njese ko nya Kimɔ Sisinj ke yotu yun. Dete, wunε hene ma duwe lepi te yi gbakasi. ²¹ Mi ketima meyasi maka kenje wunε, yeti nde, wunε ke ndekima gbakasi te na. Yasi wete, mi keti kenje wunε, keto wunε sima duwe yo. Wunε ke duwe nde, ko kelna ja wete ne wete ti yaka wule ke lepina gbakasi na. ²² Ma mo ja, yo nda? 'Mo ja yeti mo te ε seje nde, Yesu yeti *Krist ko na? Mo te ε ta yeko to ne Krist ko, eru. A ke seje Da bene *Mɔnɔ. ²³ Mumɔ hene ε seje Mɔnɔ, mo te yeti sangwate bene Da na. Mo te ε lepe jaye ke mbombu bomɔ nde, Mɔnɔ, nye Krist, mo te sendi sangwate bene Da. ²⁴ Ke be wunε, wunε ken mbombu yi bakidye yasi te yi wunε wokuma ke ngimɔ te yi wunε kandima ne jayna melipi me Njambiyε ke. Ke wunε ke mbombu bakidye yo ke moy metemo mun, yite wune be Mɔnɔ ne Da ta be sendi sangwate ke no mbombu. ²⁵ Yasi te yi nye ne nguru wene kpoma nde, a ta nye wuse ke, yo jongwe te yi kpo ne kpo. ²⁶ Meyasi maka, mi keti kenje wunε ke kasi botu bete be

kwadye sebile wune baka. ²⁷ Ma ke yun, Kimɔ Sisiŋ te yi Yesus Krist nya ke yotu yun ké ke diyo ke temɔ yun. Dete, yeti se nde, mbaŋa mumɔ tēdya wune yiŋa yaŋa na, keto yo Kimɔ Sisiŋ te ke kpalɔ tedye wune meyasi hene. Sendi, yasi te yi nye tedye ké, gbakasi, yeti ja na. Ndana, wune diy sangwate wune be Yesus Krist nda yi Kimɔ Sisiŋ te tedya wune ké.

Wuse bono be Njambiyɛ

²⁸ Ma ndana, wune bono, wune diy wune be Yesus Krist, né wuse tem ne bibina temɔ kine wɔ na kome nye ta nje punje yotu ké, ma njon me nje biye wuse ke mbombu wene ke yeso te. ²⁹ Wune duwa nde, nye ne ngben. Dete, mumɔ hene e kele yasi ne ngben, mbete me mono Njambiyɛ.

3

¹ Wune bēna ndi, o nyaŋgwe mekwadya mete yi Da kwadya ne wuse ke wa! Dete, a kelma nde, wuse bēki ne diɔ nde Bonɔ be Njambiyɛ. Wuse gbate bono bene. To te yi botu be meneti maka yeti ke duwe wuse gbate ké, yo keto bo ti duwe Njambiyɛ na. ² Wune njon, son temɔ mbe, wuse me ndana bono be Njambiyɛ. Yasi wete, teri te yi wuse ta be no nemeno ké ti pa beŋna ne gbas na. Ma wuse duwa nde, kome *Krist ta nje punje yotu ké, wuse ta bonna ne nye, keto wuse ta beŋe nye ne jɔy. ³ Mumɔ hene e be ne bibina temɔ ke yene dete ko ke bakidye yotu ne pupunate kine sembo na nda yi nye Krist pupunate ké.

⁴ Mumɔ hene e jonna ke mebeyo ke jonna yaŋgile membonga me Njambiyɛ. Keto nge

mumɔ jɔŋna ke mebeyɔ, yo yangila membonɔa me Njambiyɛ. ⁵ Ma wunɛ duwɔ ɛnde, Yesu Krist nja nje punje yotu yi soŋɛ beya meyasi mete yi wuse kele ke. A kine mebeyɔ. ⁶ Mumɔ hene ɛ diye ke yi Yesu Krist, mo te ke tiko kelna beya yasi ke no mbombu. Ma nge mumɔ ke mbombu kelo beya yasi, yite tedya ɛnde, a ti pa beɛɛ nye na. Sendi, a ti pa duwe nye na. ⁷ Wunɛ bono, mumɔ ti sebila wunɛ na. Mo te ɛ kele yasi ne ngben ko sendi ne ngben nda yi Yesu Krist ne nguru wene diye ne ngben ke. ⁸ Mo te ɛ jɔŋna ke mebeyɔ ko mono *Kum beya mekele, keto kande yi Njambiyɛ ma kusu ne mboko, Kum beya mekele ko ndi Mo kelna beya yasi kumo muka. Monɔ Njambiyɛ nja punje yotu, na nje yangile mesay me *Satan soŋɛ. ⁹ Mumɔ hene ɛ me monɔ Njambiyɛ ko yeti ke jɔŋna ke mebeyɔ na, keto jɔŋwe te yi Njambiyɛ nya nye ke ke diyo ke moy yotu ne. Dete, ko a ti yaka kelo se beya yasi kpo ne kpo na, keto Njambiyɛ me Saŋwe wene. ¹⁰ Yasi te yi tedye ɛnde, baka bono be Njambiyɛ, baka bono be *Kum beya mekele ke, yo ɛnde, mumɔ hene ɛ diye kine kelo yasi ne ngben kpo ne kpo ko yeti monɔ Njambiyɛ na. Sendi, mumɔ hene ɛ diye kine kwadye man ko yeti monɔ wene na.

Njambiyɛ ɛnde, wuse kwadyaŋwe

¹¹ Ma tom te yi bo lepima nye wunɛ ke ngimo te yi wunɛ kandima ne wokuna melepi me Njambiyɛ ke, yo ɛnde, wuse kwadyaŋwe tande su. ¹² Wuse ti kel yasi nda *Kayin na. A ba monɔ *Mo beya mekele, ɛ nye wo man wene. Keto nge

yi nye woma nye ké? Yo keto mekele mete yene b̄a beyate, yi maŋ nje b̄e ne ngben̄. ¹³ Dete, wune nj̄oŋ, nge botu be meneti maka bene wune, wune t̄i ngbakimaŋgwe na. ¹⁴ Wuse duw̄a su nde, wuse sima duwe ke s̄oŋ k̄e ke jon̄gwe. Wuse ke duwe d̄ete, keto wuse ke kwadye bemaŋ busu. M̄o te ε d̄iye kine kwadye nj̄oŋ ne k̄o ndi mun̄te. ¹⁵ Mum̄o hene ε bene maŋ wene, nye nda m̄o te ε wo mum̄o. Ma, wune duw̄a nde, m̄o te ε wo mum̄o k̄o, k̄pasa jon̄gwe te yi k̄po ne k̄po yeti ke d̄iȳo ke yene na. ¹⁶ Yesu Krist ne nguru wene nya jon̄gwe d̄yene keto su. Yo gba yite ke ted̄ye nda yi wuse ȳakaŋgwe kwadye sendi ne bemaŋ busu ké. Dete, wuse sendi, wuse ȳakaŋgwe nye jon̄gwe d̄yusu keto bemaŋ busu. ¹⁷ Nge mum̄o b̄e ne meyasi ke to meneti, b̄eŋe maŋ ke buko, soŋe misi ne sap, 'b̄o má l̄ep̄o ka nde, mekwadya me Njambiye ke m̄oy tem̄o ne? ¹⁸ Wune b̄ono, wuse t̄i kwadyikwe bemaŋ busu ndi ke numbu n̄e ke bona ndapi na. Yasi wete, wuse t̄ed̄ya mekwadya mete ke mekele, nje b̄u sendi ke gbakasi.

¹⁹ Nge wuse kele d̄ete, yite wuse ta duwe nde, gbakasi ke d̄iȳo ke jon̄gwe d̄yusu. Dete, he ta kel̄o nde, metem̄o musu b̄êki ne te ke mb̄ombu Njambiye. ²⁰ Yo nde, nge tem̄o su ndeye wuse ke yiŋa yasi, wuse ke duwe nde, Njambiye laŋsa tem̄o su, a ke duwe sendi meyasi hene. ²¹ Wune nj̄oŋ, wune s̄oŋ tem̄o mb̄e, nge tem̄o su ti ndeye wuse na, yite wuse ne b̄ibina tem̄o nde, wuse yakama tutud̄ya ne Njambiye kine w̄o na. ²² Yite ko wuse d̄iya nye yasi te nda, a ke nye wuse yo,

keto wuse ke bakidye meyasi mete yi membonga mene lepe ké, kelo sendi yasi te yi nye nye mesosa. ²³ Mbonga te mbete yi nye nye wuse ké, yo nde, wuse tiki temo ke dino Monon wene Yesus Krist, kwadya sendi tande su nda mbonga te yi nye nya wuse lepe ké. ²⁴ Mo te e bakidye kelo meyasi mete yi membonga mene lepe ké ke diyo ke yene, nye, Njambiyé sendi ke diyo ke yi mo te. Yasi te yi tedye wuse nde, sine be Njambiyé ke diyo wete ké, yo Sisij te yi nye nya wuse ké.

4

Kasi botu be Njambiyé nê kasi botu

bete be tedye kotu meyasi

¹ Wune njon, wune son temo mbe, wune ti tiki temo ke yi bomon hene te be lepe nde, bo ne Sisij Njambiyé ke yotu yan ké na. Yasi wete, wune pan pa bofe bo yi duwe, ho sisij te yi bo no ké wula gbate ke yi Njambiyé, keto budya botu be punja melépi me ja ma si nyanja ke to meneti. ² Yasi te yi ta tedye wune nde, mumo me ne Sisij Njambiyé ke yotu ne ké, yo kome nye lepe jaye ke mbombu bomon nde, Yesus Krist njá jadye gba mumo ne jem. Yite sisij te yi mo te no ké wula ke yi Njambiyé. ³ Ma nge mumo diye kine lepo jaye dete ke mbombu bomon na, yite sisij te yi nye no ké ti wula ke yi Njambiyé na. Sisij te kpál wule ke yi *Mo te e ta yeko to ne Yesus ko. Wune sima woko nde, Mo te e ta yeko to ne Yesus ko yima. Ma ndana, a sima dya ke meneti.

⁴ Wune bono, ke be wune, wune yun bono be Njambiyε. Sendi, wune sima lanɔa botu be punja melepi me ja baka, keto Mo te ε diye ke yun ko ne deti kwa mo te ε diye ke yi botu be meneti maka ko. ⁵ Ma ke be botu be punja melepi me ja baka, bo wokunaŋgwe yan ne meneti maka, yori yi bo tapita nda yi botu be meneti maka diki tapita no ke. Dete, botu be meneti maka ke lenɔgwe meto ke meyasi mete yi bo lepe ke. ⁶ Ma ke be wuse, wuse wokunaŋgwe su ne Njambiyε. Mo te ε duwe Njambiyε ko ke lenɔgwe meto ke meyasi mete yi wuse lepe ke. Ma nge mumo ti wokuna ne Njambiyε na, a ti lenɔgwe meto ke meyasi mete yi wuse lepe ke na. Yo ne menje mete yite yi wuse duwe, ho mumo ne Sisiŋ te yi gbakasi, ho a ne sisiŋ te yi ja.

Njambiyε ne mekwadya

⁷ Wune njoŋ, wune soŋ temo mbe, wuse ken mbombu kwadya tande su, keto mekwadya wila pele yi Njambiyε. Mumo hene ε be ne mekwadya ke temo ke tedye nde, a me mono Njambiyε. Sendi, a ke duwe Njambiyε. ⁸ Mo te ε kine mekwadya ke temo ko yeti ke duwe Njambiyε na, keto Njambiyε ne nguru wene mekwadya. ⁹ Yasi te yi tedye nde, Njambiyε ne mekwadya ke, yo nde, a tomma Kiko Mono wene njese ke meneti maka, na nje nye wuse kpaɔa joŋgwe. ¹⁰ Ma yasi te yi tedye njombo mekwadya mete ke, yo nde, wuse ti kwadye su Njambiyε na, yo nye kpale kwadye wuse, ε nye tome ne Mono wene njese yi nye yotu ne ne sadaka, gwe punje mekiyo mene yi soŋe ne ngambi Njambiyε keto

beya meyasi mete yi wuse kele ké. ¹¹ Wune njon, wune son temo mbe, nge be nde, Njambiye jekima kwadye wuse dete, wuse sendi, wuse kwadyangwe tande su. ¹² Kine mbanja mumo e bejma Njambiye ne toru na. Nge wuse kwadya tande su, yite Njambiye ke diyɔ ke yusu. Sendi, mekwadya mene tondunate ke temo su. ¹³ Yasi te yi tedye wuse nde, wuse ke diyɔ ke yi Njambiye, nye sendi ke diyɔ ke yusu ké, yo nde, a nya wuse yija ngabiye Sisiɲ ne. ¹⁴ Ma ke be wuse, wuse ma senjile nye, wuse ke lepo yasi te yi wuse duwa ké ne gbololo nde: Da njesa Monɔ wene, na nje be mo te e jonjwe botu be meneti maka. ¹⁵ Mo te e lepe jaye nde, Yesu Monɔ Njambiye, Njambiye ke diyɔ ke yene, nye sendi ke diyɔ ke yi Njambiye. ¹⁶ Wuse nja nje duwe mekwadya mete yi Njambiye bonja sunjwe ne wuse ké, e wuse tike sendi temo kete. Njambiye ne nguru wene mekwadya. Mo te e ke mbombu be ne mekwadya ke temo, mo te ke diyɔ ke yi Njambiye. Njambiye sendi ke diyɔ ke yene. ¹⁷ Yasi te yi tedye nde, mekwadya tondunate ke metemo musu ké, yo nde, wuse yakama be ne bibina temo nde, ke yeso pesina josi wuse ti gwe wo yaja na, keto teri su ndana ke meneti maka ke bonja ne yi Yesu Krist. ¹⁸ Ke mbey kome mekwadya diyɔ kete ké, wo ti yaka diyɔ womete na. Yasi wete, nge mekwadya tonde ke temo mumo, yo ke sonje wo lonje. Keto nge mumo gwe wo, a ke take nde, bo taponse nye keto yija beya yasi te yi nye kelma ké. Nge mumo gwe wo ke no mbombu, yo tedya nde, mekwadya

tĩ pa tondɔ kɛ temɔ nɛ na. ¹⁹ Ma kɛ bɛ wusɛ, wusɛ su nɛ mɛkwadɣa kɛ temɔ, kɛto Njambiyɛ kandɛ kwadɣɛ wusɛ. ²⁰ Nɣɛ mumɔ lɛpɛ ndɛ: <Mi kɛ kwadɣɛ Njambiyɛ,> njɛ bɛnɔ maŋ wɛnɛ, yitɛ nyɛ mɔ ja, kɛto nɣɛ mumɔ ti kwadɣɛ maŋ wɛnɛ yi nyɛ bɛnɛ kɔ, a ta njɛ kelɔ nan yĩ kwadɣɛ nɛ Njambiyɛ tɛ yi nyɛ ti bɛnɛ kɔ? ²¹ Mbonɣa tɛ yi nyɛ nya wusɛ kɛ, yo ndɛ, mɔ tɛ ɛ kwadɣɛ Njambiyɛ kɔ yákaŋgwɛ kwadɣɛ sendi maŋ wɛnɛ.

5

Tikina temɔ kɛ yi Njambiyɛ kɛl ndɛ,

wusɛ lãnsaŋgwɛ

¹ Mumɔ hɛnɛ ɛ tikɛ temɔ ndɛ, Yesus nyɛ *Krist, yitɛ ndɛ, yɔkɔ yi Njambiyɛ tɔkuma, mɔ tɛ mɛ mɔnɔ Njambiyɛ. Mɔ tɛ ɛ kwadɣɛ saŋgwɛ nɛ mɔnɔ, a kɛ kwadɣɛ sendi mɔnɔ wɛnɛ. ² Yasi tɛ yi tɛdɣɛ wusɛ ndɛ, wusɛ kɛ kwadɣɛ bɔnɔ bɛ Njambiyɛ kɛ, yo kɔmɛ wusɛ kwadɣɛ Njambiyɛ, kelɔ sendi mɛyasi mɛtɛ yi mɛmbonɣa mɛnɛ lɛpɛ kɛ. ³ Kɛto kwadɣa Njambiyɛ, yo kɔmɛ mumɔ bakidɣɛ kelɔ mɛyasi mɛtɛ yi mɛmbonɣa mɛnɛ lɛpɛ kɛ. Ma mɛyasi mɛtɛ yi mɛmbonɣa mɛ Njambiyɛ lɛpɛ kɛ yeti sulnate kɛ yusu na. ⁴ Kɛto mumɔ hɛnɛ ɛ mɛ mɔnɔ Njambiyɛ kɔ kɛ laŋsa dɛtɛ mɛnɛti maka. Ma yasi tɛ yi laŋsa dɛtɛ mɛnɛti maka kɛ, yo tikina temɔ tɛ yi wusɛ nɔ kɛ yi Njambiyɛ kɛ. ⁵ Yo nda yakama laŋsa dɛtɛ tɛ yi mɛnɛti maka dɛtɛ kɔ? 'Yeti ndi mɔ tɛ ɛ tikɛ temɔ ndɛ, Yesus Mɔnɔ Njambiyɛ kɔ na? ⁶ Yo nyɛ Yesus Krist njɛ. A njɛ, ɛ bɔ tɔpɛ nyɛ kɛ mɔrɔku. Sendi, a njɛ, ɛ mɛkiyɔ mɛnɛ pundɛ. Bo tĩ tɔpɛ ndi nyɛ

ke m̄oroku siye na. Yasi wete, bo topuma nye ke m̄oroku. Sendi, a nja, e mekiyo mene punde. Yo Kim̄o Sisin̄ ke tedye dete ne sansan̄, keto Sisin̄ te ne nguru wene gbakasi. ⁷ Yo ne meyasi yitati yi tedye yo dete ke: ⁸ Yo ne Kim̄o Sisin̄, yo ne m̄oroku, nje bu mekiyo. Bo hene yitati lepi ndi kiya yasi wete. ⁹ Yasi te yi bom̄o bene nje lep̄o nye wuse ke, wuse ke jaye yo. Ma yasi te yi Njambiye ne nguru wene lepe nye wuse ke, kwa yi bom̄o, yo yike yi nye lepe ke kasi M̄ono wene ke. ¹⁰ Mo te e tike tem̄o ke yi M̄ono Njambiye, mo te ke duwe gbate ke tem̄o ne nde, yasi te yi Njambiye lepe ke kasi M̄ono ke, gbakasi. Ma mo te e diye kine tiko tem̄o ke yasi te yi Njambiye lepima ke na, mo te ke lep̄o nde, Njambiye mo ja, keto a ti tike tem̄o ke yasi te yi Njambiye lepe ke kasi M̄ono wene ke na. ¹¹ Yasi te yi Njambiye lepima nye wuse ke, yo nde, a nya wuse jon̄gwe te yi kpo ne kpo. A kwan̄ma ne M̄ono wene yi nye ne wuse yo. ¹² Mo te e diye san̄gwate ne M̄ono, mo te ne kpasa jon̄gwe. Ma mo te e yeti san̄gwate ne M̄ono Njambiye na, a kine kpasa jon̄gwe na.

¹³ Wune botu bete be tike tem̄o ke d̄ino M̄ono Njambiye baka, mi ketima meyasi maka kenje wune, ne wune duwe nde, wune me ne jon̄gwe te yi kpo ne kpo.

¹⁴ Yasi te yi tedye nde, wuse ne bibina tem̄o ke yi Njambiye kine gwe wo yaja ke, yo keto wuse ke duwe gba nde, nge wuse diye nye yija yasi nda yi nye kwadye, a ke lengwe meto ke men su. ¹⁵ Dete, nda yi wuse sima duwe nde, a ke lengwe meto ke yasi hene te yi wuse diye nye ke, wuse

ke duwe sendi nde, wuse me ne meyasi mete yi wuse diyima nye ké.

¹⁶ Mbaṅa mumo yakama beṅe maṅ ke kelo yiṅa beya yasi. Nge be nde, beya yasi te yeti kwalo beya yasi te yi yakama kelo nde, a saṅgwanṅwe ne soṅ na, na ṅgwêtaṅwe ne Njambiye keto ne. Njambiye ta joṅwe maṅ wene te. Ma yo béṅa ndi botu bete be kele yiṅa beya yasi te yi ti yaka kelo nde, mumo saṅgwanṅwe ne soṅ keto te ké. Yo ne yiṅa kwalo beya yasi yi yakama kelo nde, mumo saṅgwanṅwe ne soṅ keto te, yeti kwalo beya yasi te yite yi mi lepe nde, bo ṅgwêtaṅwe ne Njambiye keto te ké na. ¹⁷ Kelna kotu mekele hene, yo beya yasi, ma yasi wete, yeti beya yasi hene yakama kelo nde, mumo saṅgwanṅwe ne soṅ keto te na. ¹⁸ Wuse duwa nde, mumo hene e me mono Njambiye ko yeti ke ke se mbombu yi kelo beya meyasi na, keto Mono Njambiye ke bakidye nye. Dete, *Mo beya mekele ko yeti ne deti te yi kpoke nye na. ¹⁹ Wuse duwa nde, wuse botu be Njambiye. Ma bukwe botu te baka hene ke to meneti, yo Mo beya mekele ko name bo.

²⁰ Ma wuse duwa sendi nde, Mono Njambiye nja. A nya wuse dyan, ne wuse duwe ne Kpasa Njambiye. Sine be Kpasa Njambiye te sangwate ne nje Mono wene Yesu Krist. Yo nye be Kpasa Njambiye, be sendi joṅwe te yi kpo ne kpo. ²¹ Wune bono, wune diy ne soso, londo ne meyasi mete yi bomo kane tiko Njambiye ké.

Μελεπι με Njambye Jonja Mbon
Kako: Μελεπι με Njambye Jonja Mbon New
Testament
Le Nouveau Testament en langue kako (kako-est)
Cameroun et RCA

copyright © 1999 Wycliffe Bible Translators, Inc.

Language: (Kako)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

01d5712f-3809-5574-9928-b20d539536e3